

MESSAGE OF THE GOVERNOR

Re-Introduction of the Mysore Appropriation (Vote Account) Bill, 1967

MR. SPEAKER.—I have to inform the House, that I have received a message from the Governor recommending that the Mysore Appropriation (Vote on Account) Bill, 1967, be introduced and considered in the Mysore Legislative Assembly.

Now, who will begin the debate?

MYSORE APPROPRIATION BILL, 1967

Motion to consider— Contd.

†ಶ್ರೀ ಎಚ್. ಎನ್. ನಂಜೇಗೌಡ (ಅರಕಲಗೂಡು).—ನಮ್ಮ ಸಭಾಪತಿಗಳೇ, ನಾನು ನಮ್ಮ ಮುಂದಿರುವ ವಿಷಯದ ಬಗ್ಗೆ ಪ್ರಸ್ತಾಪ ಮಾಡುತ್ತಾ ಕೆಲವು ಮಾತುಗಳನ್ನು ಹೇಳಲಿಚ್ಛಿಸುತ್ತೇನೆ. ನಿನ್ನೆ ದಿನ ಹಣಕಾಸಿನ ಸಚಿವರು ಭೂಕಂದಾಯವನ್ನು ರದ್ದು ಮಾಡುವ ವಿಚಾರದಲ್ಲಿ ಅವರ ಅಭಿಪ್ರಾಯವನ್ನು ಸ್ಪಷ್ಟಪಡಿಸಿದರು. ಆದರೆ ಅದು ಅಡ್ಡಗೊಡೆಯ ಮೇಲೆ ದೀಪವಿಟ್ಟುಹಾಗಿದೆ. ಚಿಹರಿ ಬೇಟಿನ ಸದಸ್ಯರು ಕೆಲವರು ವಿರೋಧ ಪಕ್ಷದವರು ಯೋಗ್ಯ ತೀರ್ಮಾನ ಸಲಹೆಯನ್ನು ಕೊಡುವುದಿಲ್ಲವೆಂದು ಹೇಳಿದರು. ಭೂಕಂದಾಯ ರದ್ದುಮಾಡುವ ಬಗ್ಗೆ ಸರಕಾರಕ್ಕೆ ರೈತರಮೇಲೆ ಕರುಣೆಯೇನಾದರೂ ಇದ್ದರೆ ಅವರಿಗೆ ಅನುಕೂಲ ಮಾಡಿಕೊಡಬೇಕೆಂಬ ಪ್ರಾಮಾಣಿಕ ಪ್ರಯತ್ನ ಅವರದಾಗಿದ್ದರೆ ಕೇವಲ ವಿರೋಧ ಪಕ್ಷದ ಬಾಯಿ ಮುಚ್ಚಿಸುವ ಮಾತನ್ನು ಹೇಳದೆ ರದ್ದುಮಾಡಬೇಕು. ಅದನ್ನು ಬಿಟ್ಟು ಭೂಕಂದಾಯ ಇರುವ ರೀತಿಯಲ್ಲಿ ಅದನ್ನು ಬಿಟ್ಟು ಬೇರೆ ರೀತಿಯಲ್ಲಿ ಬರುವ ಬಗ್ಗೆ ಆರೋಚನ ಮಾಡುತ್ತಿದ್ದೇವೆ ಎಂದು ಅರ್ಥ ಬರುವ ರೀತಿಯಲ್ಲಿ ಹೇಳಿರುವುದೇಕೆ? ಈ ರೀತಿಯಾಗಬಾರದು. ಪ್ರಾಮಾಣಿಕ ಪ್ರಯತ್ನ ಮಾಡುವುದಾದರೆ ಸಂಪೂರ್ಣವಾಗಿ ಈ ವಿಷಯವನ್ನು ಕರಿಶೀಲಿಸಿ ತೀರ್ಮಾನಮಾಡುವವರೆಗೆ ಭೂ ಕಂದಾಯದ ವಸೂಲಿಯನ್ನು ತಡೆಹಿಡಿಯಬೇಕೆಂದು ನೋಟಿಸುತ್ತೇನೆ.

ಪಾನನಿರೋಧವನ್ನೂ ಸಡಿಲಮಾಡುವುದಾಗಿ ಹೇಳಿದ್ದಾರೆ. 'ಬೆಂಗಳೂರಿನಲ್ಲಿ ಕುಡಿ, ಹಳ್ಳಿಗಳಲ್ಲಿ ಬಿಡು' ಎಂಬ ನೀತಿ ಬೇಡ. ಕೆಲವರ ಮನೋಭಾವ ಅರ್ಥಮಾಡಿಕೊಳ್ಳಬಹುದು, ಸಡಿಲಮಾಡುವ ವಿಚಾರ ಕೇಳಿ ಕೆಲವರಿಗೆ ನೋವಾಗಿರಬಹುದು. ಜನರ ಮನಸ್ಸಿನಮೇಲೆ ಒಳ್ಳೆಯ ಪರಿಣಾಮವಾಗುವ ರೀತಿಯಲ್ಲಿ ನಿರೋಧವನ್ನು ಜಾರಿಗೆ ತರಬೇಕೇ ಎನು ಸುಮ್ಮನೆ ಹಣ ಬರುವುದು ಕಡಮೆಯಾಗಬಾರದೆಂದು ಕೆಲವು ಕಡೆ ಬಿಟ್ಟು ಕೆಲವು ಕಡೆ ನಿರೋಧ ಮಾಡಬಾರದು. ಸಂಪೂರ್ಣವಾಗಿ ಪಾನನಿರೋಧವನ್ನು ಕೈಬಿಡುವುದು ಅಪೇಕ್ಷಣೀಯವಾಗಿದೆ.

ಇನ್ನು ಖಾಸಗಿ ಉದ್ಯಮಿದಾರರು ಕೈಗಾರಿಕೆ ಸ್ಥಾಪಿಸಲು ಅವಕಾಶ ಕೊಡುವುದಾಗಿ ಹೇಳಿದ್ದಾರೆ, ಇದು ಸ್ವಾಗತಾರ್ಹವಾದುದು. ಆದರೆ ಲೈಸೆನ್ಸ್ ಮತ್ತು ಪರ್ಮಿಟ್ ಪದ್ಧತಿಯಿಂದಾಗಿ ಬೇಕಾದವರಿಗೆ ಲೈಸೆನ್ಸ್ ಕೊಡುವುದು, ಅವಕಾಶ ಕೊಡುವುದು ಮುಂತಾದವನ್ನು ಮಾಡಲು ಸಾಧ್ಯವಿದೆ. ಅದುದರಿಂದ ಲೈಸೆನ್ಸ್ ಪರ್ಮಿಟ್ ಪದ್ಧತಿಯನ್ನು ತೆಗೆದುರೆ ಆಗ ಉದ್ಯಮಿದಾರರು ಖಾಸಗಿಯಾಗಿ ಬಂದು ಭಾಗವಹಿಸುವುದಕ್ಕೆ ಅವಕಾಶವಾಗುತ್ತದೆಂದು ಹೇಳುತ್ತೇನೆ.

ಈ ಸರಕಾರದ ಆರೋಗ್ಯ ನೀತಿಯು ಅರ್ಥವಾಗುವುದಿಲ್ಲ. ಏಕೆಂದರೆ, ಎಷ್ಟೋ ಕಡೆ ಆಸ್ಪತ್ರೆಯೇ ಇಲ್ಲ, ಕೊಟ್ಟಿರುವ ಆಸ್ಪತ್ರೆಗಳಲ್ಲಿ—ಹರಿಗೆ ಆಸ್ಪತ್ರೆಗಳಲ್ಲಿ ಜಿಲ್ಲಾ ಮಟ್ಟದಲ್ಲಿ ಬಿಟ್ಟರೆ ಬೇರೆ ಕಡೆ ಡಾಕ್ಟರೇ ಇಲ್ಲ. ಉದಾಹರಣೆಗೆ ನಮ್ಮ ತಾಲ್ಲೂಕಿನಲ್ಲಿ 3 ಆಸ್ಪತ್ರೆಗಳಿವೆ, ಅಲ್ಲ 3—4 ವರ್ಷಗಳಿಂದ ಡಾಕ್ಟರೇ ಇಲ್ಲ, ಇದನ್ನು ತಿಳಿದರೆ ತಲೆತಗ್ಗಿಸಬೇಕಾಗುತ್ತದೆ.

ಮಿತಸಂತಾನದ ಯೋಜನೆ ಇದೆ, ಈ ಬಗ್ಗೆ ನಮಗ್ರವಾದ ನೀತಿಯಿಲ್ಲ. ಏಕೆಂದರೆ ಅವಿವಾಹಿತರು ಕೂಡ ವಂಶಿಯನ್ನು ಉಪಯೋಗಿಸುತ್ತಿದ್ದಾರೆ, ಸರಕಾರದವರು ಹಣ 17 ರೂಪಾಯಿಗೂ ಏನೋ ಕೊಡುತ್ತ ಎಂದು ಕೆಲವರು ವ್ಯಾಪ್ತವಾಗಿ ಮಾಡಿಸಿಕೊಳ್ಳಲು ಸಾಧ್ಯವಿದೆ. ಅದುದರಿಂದ ಧರ್ಮ